

۲۰۱۳ء: پاکستان، افغانستان اور امریکی ایجندہ

پروفیسر خورشید احمد

عالیٰ اور علاقائی حالات کے پس منظر میں ۲۰۱۳ء غیر معمولی اہمیت کا حامل ہے۔ اس امر میں ذرا بھی شبہ نہیں کہ سیاسی، معاشری اور تہذیبی ہی نہیں مواصلاتی، ملکیتی اور ماحولیاتی اعتبار سے بھی یہ سال اہم ہوگا اور اس میں رونما ہونے والے واقعات کے بڑے دورس اثرات مرتب ہوں گے۔ پاکستان اور علاقے کے باب میں بھی یہ سال ایک تاریخی دورا ہے (historical crossroads) کی حیثیت رکھتا ہے۔

امریکا اور نٹو کی افواج ۱۲ سال کی ناکام جنگ کے بعد افغانستان چھوڑنے کا اقدام کرنے والی ہیں اور اس کے سوا ان کے پاس کوئی چارہ کار نہیں ہے۔ پھر افغانستان میں اپریل ۲۰۱۳ء میں نئے صدارتی انتخابات منعقد ہونا ہیں۔ اس انتخابی معز کے کی وجہ سے بھی ایک غیر یقینی کیفیت پیدا ہو گئی ہے جو امریکی اور نٹو افواج کی واپسی اور امریکا کے آیندہ کردار کے بارے میں اہم سوالیہ نشان اٹھا رہی ہے۔ جہاں تک پاکستان کا تعلق ہے یہاں ۱۱ مئی کے انتخابات کے نتیجے میں ایک نئی حکومت قائم ہو چکی ہے جو قوم کے مطالے کے باوجودہ، ملک کو امریکی جنگ کی اس دلدل سے نکالنے کے لیے بھی تک کم سے کم پیش رفت میں بھی ناکام ہے۔ اس لیے مستقبل کے لیے کوئی نقشہ کاروائی نہیں ہے۔ اس پس منظر میں کیسا ہوگا ۲۰۱۳ء کا سوال کچھ اور بھی پچیدہ ہو جاتا ہے۔

آنے والے سال کے بارے میں میرے اندازے، توقعات اور خدشات میرے اس تجزیے اور نتائج فکر پر مبنی ہیں جس پر میں ۱۱ ستمبر ۲۰۰۱ء کے افسوس ناک اور قابل مذمت واقعہ،

اور اس پر امریکا کے غیر متوازن اور وحشیانہ عمل اور، گذشتہ ۱۲ سال میں امریکا اور اس کے اتحادیوں کے کردار، اور امریکا کی دہشت گردی کے خلاف نام نہاد عالمی جنگ اور پاکستان کی دونوں سابقہ حکومتوں کے کردار کے باب میں ایک سو شل سائنسٹ کی حیثیت سے پہنچا ہوں۔ اس لیے پہلے میں مختصرًا اپنا تجھریہ پیش کرتا ہوں اور پھر ان سوالات کے بارے میں کچھ عرض کروں گا جو ذہنوں کو پریشان کر رہے ہیں اور واضح جواب کے لیے لپکا رہے ہیں۔

۱۔ دہشت گردی کا مسئلہ ایک پیچیدہ مسئلہ ہے اور اس کے ایک نہیں دسیوں روپ ہیں اور ہر ایک کا اپنا اپنا رنگ و آہنگ ہے۔ نہ اس مسئلے کا جنم دن ۱۱ ستمبر ۲۰۰۱ء ہے اور نہ ۲۰۱۳ء میں اگر امریکا اور ناتو افواج کا افغانستان سے مکمل انخلا واقع ہو جاتا ہے، جو بہت مشتبہ ہے، کیا تب بھی یہ دہشت گردی ختم ہو جائے گی؟ عراق سے امریکی افواج کے انخلا کے بعد سب نے دیکھ لیا ہے کہ وہاں اب بھی دہشت گردی کا بازار گرم ہے اور صرف ۲۰۱۳ء کے پہلے ۱۰ مہینے میں ۸ ہزار سے زیادہ افراد قلمبہ اجل بن چکے ہیں۔ یہ بات بھی سامنے رہنی چاہیے کہ دہشت گردی محض ایک عسکری مسئلہ نہیں ہے، گو عسکری پہلو بھی ایک جہت کی حیثیت سے ضرور موجود ہے۔ بنیادی طور پر اس کی جڑیں سیاسی مسائل اور نا انصافیوں ہی میں پائی جاتی ہیں اور یہی وجہ ہے کہ ان مسائل کے قرار واقعی حل کے بغیر اس کا حل ممکن نہیں۔

۲۔ اس وقت اہم ترین مسئلہ افغانستان پر امریکی اور ناتو افواج کا قبضہ ہے اور اگر افغانستان سے امریکی اور ناتو افواج کا مکمل انخلا نہیں ہوتا تو افغانستان میں امن کے قیام کا کوئی امکان نہیں۔ اس صورت میں یہ بھی نظر نہیں آتا کہ پاکستان آگ کے اس سمندر سے نکل سکے۔

۳۔ سیاسی مصلحتوں کی بنیاد پر کوئی کچھ بھی کہے لیکن دو حقیقتوں کا اعتراض ضروری ہے، اور عالمی سطح پر بھی آزاد حقوقوں میں اب اس بارے میں کھل کر اعتراض کیا جا رہا ہے کہ:

الف۔ افغانستان اور عراق دونوں میں فوج کشی کا کوئی حقیقی جواز نہیں تھا۔ امریکا نے محض ایک عالمی طاقت ہونے کے زعم میں اور امریکی بالادستی اور استثنائیت (American) hegemony and exceptionalism کو محض قوت کے زور سے دنیا پر مسلط کرنے کے لیے یہ جنگ لڑی اور منہ کی کھائی۔ The New York Review of Books کے ۲۳ اکتوبر

۲۰۱۳ء کے شمارے میں وار آن ٹیر پر ایک اہم کتاب پر تبصرہ کرتے ہوئے میلی روثوین (Malisi Ruthven) ایک جملے میں پوری خونچ کا داستان کو یوں بیان کرتا ہے : It is difficult to escape the conclusion that the United States has been fighting the wrong war, with the wrong tactics, against the wrong enemy and therefore the results can be nothing but wrong. ”اس“ کے علاوہ کوئی نتیجہ نکالنا مشکل ہے کہ امریکا نے ایک غلط جنگ، غلط حکمت عملی سے غلط دشمن کے خلاف لڑی اور اس لیے متاثر بھی غلط کے علاوہ کچھ اور نہ ہو سکتے تھے۔“

روزنامہ دی گارڈین لندن کا کالم نگار سیوس ملن (Seumas Milne) ۲۰۱۳ء کی اشاعت میں مغربی دانش و رون کی سوچ کا خلاصہ یوں بیان کرتا ہے کہ : The wars unleashed or fuelled by the US, Britain and their allies over the past 12 years have been shameful. Far from accomplishing their missions, they have brought untold misery, spread terrorism across the world and brought strategic defeat to those who leashed them. ”امریکا، برطانیہ اور ان کے حیلیوں نے جو جنگیں گزشتہ ۱۲ برسوں میں شروع کیں اور ان کو ایندھن فراہم کیا، شرم ناک تھیں۔ اپنے مقاصد حاصل کرنے کے بجائے یہ غیر معمولی تحریک لائیں، دہشت گردی کو ساری دنیا میں پھیلا دیا اور جنہوں نے اس کا آغاز کیا ان کی اسٹرے ٹیکٹ کا باعث بنیں۔“

یہ ہے افغانستان اور عراق پر مسلط کی جانے والی ۱۲ سالہ جنگوں کا حاصل اور وہ بھی بچھے لاکھ کے قریب انسانوں کی ہلاکت، ۵۰ سے ۳۰ لакھ کی خانہ بربادی اور نقل مکانی اور ۳ سے ۴ ہزار ارب ڈالروں کو اس جنگ میں پھوٹکنے کی قیمت پر!

ب۔ افغانستان میں امریکا اپنی تمام فوجی قوت اور ٹکنائوجیکل برتری اور اتحادیوں کی رفاقت کے باوجود جنگ ہار چکا ہے۔ اس کا احساس اوباما کو جولائی ۲۰۰۹ میں ہی ہو گیا تھا جب اس نے اعتراف کیا تھا کہ : We are not trying to win this war militarily. Victory is

not possible." ہم اس جنگ کو فوجی بنا پر جیتنے کی کوشش نہیں کر رہے۔ فوجی فتح ممکن نہیں ہے۔

"

لیکن اس کے باوجود فوج کے اصرار پر اس نے ۳۰ ہزار افوج مزید بھیج کر جنگ کا پلڑا بدلنے کی ناکام کوشش کی اور اب سب اعتراف کر رہے ہیں کہ جنگ ہماری جا چکی ہے۔ امریکی مؤقر جریدے فارن افیرز کے تازہ شمارے (ستمبر، اکتوبر ۲۰۱۳ء) میں جارج واشنگٹن یونیورسٹی کے علم سیاست کے پروفیسر اسٹینفین بڈل نے اپنے مضمون Ending the War in Afghanistan میں صاف الفاظ میں لکھا ہے کہ: "شکست یا مذکور ان کے سوا کوئی اور راستہ نہیں"۔ اس جنگ کے صرف دو حقیقی متبادل ہیں جن میں سے کوئی بھی خوش گوار نہیں۔ ایک یہ کہ طالبان سے مذاکرات کے بارے میں سنجیدہ ہو جائیں، گویہ بھی کوئی امرت نہیں ہے لیکن یہ مکمل شکست کا واحد متبادل ہے۔ امریکا اپنا کوئی بھی اعلان شدہ مقصد حاصل نہیں کر سکا اور دنیا اور امریکا دونوں میں بڑے پیمانے پر تباہی مچانے کے باوجود آج امریکا معاشی طور پر کمزور اور عدم تحفظ کے عوامی احساس کے بارے میں اُس سے ابتر حالت میں ہے جس میں ۱۱ ستمبر ۲۰۰۱ء سے پہلے تھا۔ تازہ ترین رائے عامہ کے سروے یہ بتا رہے ہیں کہ خود امریکا میں ۷۰ فی صد سے زیادہ افراد اپنے آپ کو آج غیر محفوظ محسوس کر رہے ہیں، یعنی وہی کیفیت جو ۲۰۰۲ء میں تھی۔

۳۔ اس جنگ میں پاکستان کی شرکت جن وجوہ اور مجبوریوں کے تحت بھی ہوئی ہو، اپنے نتائج کے اعتبار سے یہ شرکت پاکستان کے لیے نقسان، تباہی اور بے حد و حساب بگاڑ اور فساد کا ذریعہ بنی ہے۔ امریکا ہم سے ناخوش ہے اور ہمیں برملانا قابل اعتبار، قرار دے رہا ہے۔ افغان عوام ہم سے بے زار ہیں کہ ہم نے ایک عالمی طاقت کا آلہ کار بن کر ان پر فوج کشی کی راہ ہموار کی اور امریکی قبضے کے قیام میں معاونت کی۔ افغان حکومت ہم سے شکوہ سخن ہے کہ پاکستان طالبان کی در پردہ پشت پناہی کر رہا ہے۔ بھارت نے افغانستان میں اپنے لیے ایک کردار وضع کر لیا ہے حالانکہ روس کے فوجی قبضے کی تائید کر کے اس نے افغانستان میں اپنے کو ایک مبغوض ملک بنالیا تھا، اور خود پاکستان میں دہشت گردی کے نت نئے روپ رومنا ہو رہے ہیں۔ ملک کا امن و امان تھہ د بالا ہے اور معاشی حیثیت سے ملک تباہی کے دہانے پر پہنچ گیا ہے۔ سرکاری تحریکوں کے مطابق ان

۱۲ سال میں ہمیں اس نام نہاد ادا کو ایڈ جسٹ کرنے کے باوجود جو سارے اجی قوتوں کی خدمات کے معاوضے میں ہمیں دی گئی ہے، یعنی Net terms میں پاکستان کے عوام کو ۱۰۰ بلین ڈالر کا نقصان ہوا ہے، اور اس پر مسترداد وہ ۵۰ ہزار افراد ہیں جو ہلاک ہوئے ہیں۔ اس سے زیادہ رخی ہیں اور خود ملک میں ۳۰ لاکھ افراد بے گھر ہوئے ہیں۔ اس لیے اس عذاب سے نکلنے کے سوا کوئی چارہ نہیں ہے۔

۲- امریکا ہو، ناٹو ہو یا خود پاکستان ہو، اس مسئلے کے سیاسی حل کے سوا کوئی نجات کا راستہ نہیں ہے۔ اس سے انکا نہیں کہ امن و امان کے قیام اور ملکی سلامتی کے تحفظ کے لیے ریاستی قوت کے استعمال کا ایک معروف کردار ہے جو دستور اور قانون کے مطابق ادا کیا جانا چاہیے لیکن سیاسی مسائل کا حل کبھی محض عسکری قوت سے ہوا ہے اور نہ ہو سکتا ہے۔ افغانستان کے باب میں اس کا ادراک اب بہت دیر سے ہو رہا ہے حالانکہ اصحاب بصیرت بہت پہلے سے یہ بات کہہ رہے تھے۔ اقوام متحدہ کے سکریٹری جزل کے افغانستان کے لیے خصوصی نمائندے Tom Koenigs نے جرمن روزنامہ Berliner Zeitung کو ۱۳ اپریل ۲۰۰۷ء کو امڑو یو دیتے ہوئے صاف الفاظ میں کہا تھا کہ: If there is to be a chance for peace , we must talk to everyone, including alleged war criminals . The aim is to stabilize Afghanistan ”اگر امن کے لیے کوئی امکان ہو تو ہمیں ہر ایک سے بشمول جنگی مجرموں کے بات چیت کرنا ہوگی۔ مقصد افغانستان کو مُحکم کرنا ہے۔“

اب جون ۲۰۱۳ میں برطانیہ کے وزیر اعظم ڈیوڈ کیمرون نے اپنے افغانستان کے دورے کے دوران اعتراض کیا ہے کہ: 2002 was the correct time to carry negotiations with the Taliban. ”طالبان سے مذاکرات کے لیے ۲۰۰۲ء صحیح وقت تھا،“ اور افغانستان میں خود ناٹو کے نائب کمانڈر جزل زگ کاڑ نے ارشاد فرمایا ہے کہ: Negotiations with Taliban should have been conducted in 2002.

”طالبان سے مذاکرات ۲۰۰۲ میں کرنے چاہیے تھے۔“

اس پر اس کے سوا اور کیا کہا جا سکتا ہے کہ عہمی اس زو دشیماں کا پیشماں ہونا،

حالات کے اس تجزیے کی روشنی میں ۲۰۱۳ء کے لیے پاکستان کے لیے صحیح حکمت عملی یہ ہے کہ وہ:

الف- دہشت گردی کے خلاف اس جنگ سے بے تعلقی کا اعلان کرے اور پوری خارجہ پالیسی کو اپنے مکمل مفاد اور عوایی جذبات اور خواہشات کی روشنی میں از سر نو ترتیب دے جیسا کہ خود پارلیمنٹ نے اپنی راکتوبر ۲۰۰۸ء اور ۱۳ مئی ۲۰۱۱ء کی دو قراردادوں میں مطالبہ کیا ہے۔

ب- افغانستان میں افغانیوں کے تمام اسٹیک ہولڈرز کو تغییر دیں کہ وہ قوی مفاہمت کا راستہ اختیار کر کے افغان مسئلے کا افغان حل نکالیں اور سب سیاسی اور مذہبی قوتوں کو اس میں شریک کریں۔

ج- افغانستان کے معاملات میں امریکا، پاکستان، بھارت، ایران کوئی بھی مداخلت نہ کرے، البتہ علاقائی امن کی خاطر افہام و تفہیم سے حالات کو بہتر بنانے میں ایک دوسرا کی مدد کریں۔

د- پاکستان امریکی جنگ سے بے تعلقی اختیار کرنے کے ساتھ خود اپنے ملک میں، طالبان اور جو بھی دوسرے عناصر امن و امان کا مسئلہ پیدا کیے ہوئے ہیں، ان کو سیاسی عمل کے ذریعے سے دہشت گردی سے باز رکھنے کے عمل کا سنجیدگی سے آغاز کرے۔ اس مسئلے میں ایک ہمہ جہتی حکمت عملی تیار کی جانی چاہیے جو پارلیمنٹ کے دیے ہوئے خطوط کی روشنی میں مذاکرات، ترقی اور تعییر نو اور ریاستی رٹ کی بھالی بذریعہ سد جاریت (deterrence) پر مشتمل ہو۔ نیز فاتا کے مخصوص حالات کی روشنی میں اس علاقے کو جلد از جلد ایک واضح پروگرام کے تحت ملک کے دستوری نظام کا حصہ بنایا جائے اور جو کام ۲۶ سال سے متعلق ہے اسے بلا تأخیر انجام دیا جائے، تاکہ وہاں حقیقی معنی میں حکومت کی رٹ قائم ہو سکے اور دستور اور قانون کی حکمرانی کا آغاز ہو سکے۔

ه- امریکا اور ناتو کے بارے میں یہ موقف مضبوطی سے اختیار کیا جائے کہ ان کے افغانستان سے مکمل انخلا کے بغیر افغانستان اور علاقے میں امن قائم نہیں ہو سکتا۔

میری نگاہ میں افغانستان اور خود پاکستان میں امن و امان کے قیام اور دہشت گردی کے ایک بڑے حصے سے نجات کے لیے ضروری ہے کہ افغانستان سے امریکی اور ناتو افواج کا مکمل انخلا ہو جس کا امکان بظاہر کم ہی ہے۔ امریکا کی پوری کوشش ہے کہ وہاں ایک خاص تعداد میں اس کی فوج موجود ہے۔ تین سے نو فوجی اڈے اس کے قبضے میں ہوں اور اس طرح وہ افغانستان، چین،

پاکستان اور وسط ایشیا کے بارے میں جو بھی ایجنس ارکٹا ہے اس کے حصول کے لیے ایشیا کے قلب میں پہنچ کر اپنا کھیل کھیل سکے۔ یہ بڑا مختمناک اور مسلسل تصادم کو جاری رکھنے والا راستہ ہے۔ پھر امریکی افواج کے لیے جس استثنہ (immunity) کا مطالبہ کیا جا رہا ہے اور جو کرزیٰ حکومت تک امریکی افواج کو دینے کو تیار نہیں، اس کی موجودگی میں افغانستان میں امن کا خواب پورا ہوتا دکھائی نہیں دیتا۔ اگر امریکی افواج وہاں رہتی ہیں تو جنگ کسی نہ کسی شکل میں جاری رہے گی اور حالات مندوش رہیں گے۔ اور پاکستان بھی جنگ اور دہشت گردی کی اس دلدل سے نکل سکے گا جس میں ۱۲ سال سے پھنسا ہوا ہے۔

اس کے ساتھ دوسرا مسئلہ افغانستان کے مستقبل کے سیاسی انتظام کا ہے۔ قرآن یہ ہے کہ اپریل کا ایکشن کسی بڑی تبدیلی کا ذریعہ نہیں بن سکتا۔ مستقبل کا سیاسی نقشہ امریکی فوجوں کی واپسی کے بعد ہی صورت پذیر ہوگا، البتہ اس امر کا خدشہ ہے کہ اگر اس مسئلے کو آج طے نہ کیا گیا تو خداخواستہ افغانستان میں خانہ جنگی جاری رہے گی اور ۱۹۸۹ء سے ۱۹۹۶ء تک کا دور واپس آ سکتا ہے جو بڑا تباہ کن ہوگا۔ جنیوا معابرے کی سب سے بڑی خامی یہ تھی کہ اس میں اصل برسر جنگ قوتوں کو شامل کیے بغیر اور ہی اور پر معاملات طے کیے گئے تھے اور سب سے اہم مسئلے، یعنی روں کی فوجوں کے افغانستان سے انخلا کے بعد ملک کا انتظام و انصرام کیا ہوگا کو نظر انداز کر دیا اور اس طرح خانہ جنگی اور مسلسل تصادم کو ملک کا مقدر بنادیا گیا۔ اگر آج بھی اس پہلو کو نظر انداز کیا جاتا ہے تو خیر کی توقع نہیں۔

مُلَّا عمر کا عید الفطر کے موقع پر بیان بہت اہم ہے جس میں اس نے مستقبل کے بارے میں چند اہم اشارے دیے ہیں یعنی:

۱- امریکی اور غیر ملکی فوجوں کا مکمل انخلا۔

۲- ملک کے تمام عناصر کی مشاورت سے ایک ایسے نئے انتظام کا اہتمام، جس میں سب کی شمولیت ہو (inclusive)۔

۳- تعلیم اور ملکی ترقی کے باب میں ایک مؤثر کوشش۔

۴- عام مسلمانوں اور مخصوص انسانوں کا خون بہانے سے اجتناب۔

پاکستان میں امن کا بڑا انحصار پاکستان کے اندر دہشت گردی کے باب میں صحیح اور ہمہ جہتی حکمت عملی اپنانے اور اس پر خلوص سے عمل کے ساتھ افغانستان میں افغان قومی مفاہمت پر بنی سیاسی انتظام کے جڑ پکڑنے پر ہے ورنہ خدا نخواستہ افغانستان خانہ جنگی کی آماج گاہ بنار ہے گا تو پاکستان میں دہشت گردی میں اضافہ ہو گا اور اس پر مستزاد افغانستان سے نقل مکانی کی نئی لہر کا بھی شدید خطرہ ہے۔ اگر آج افغان مسئلے کا صحیح خطوط پر حل نہیں ہو گا تو پھر افغانستان اور پاکستان دونوں کو تباہی کے ایک نئے طوفان کے لیے تیار رہنا چاہیے۔ اس کی پیش بندی کا وقت آج ہے، کل نہیں ہو گا۔

دہشت گردی اور فکری تکرواؤ اور انتہا پسندی کی سوچ کا بھی ایک تعلق ضرور ہے لیکن ان دونوں امور کو مکمل طور پر گذرا کر دینا بڑا خطرناک اور زیمنی اور تاریخی حقائق کے ساتھ مذاق ہو گا۔ اختلاف رائے، فکری مباحث، اسٹیٹس کو (status quo) کو چیلنج اور نئی راہوں کی تلاش انسانی زندگی کی ایک حقیقت اور ترقی کے لیے زینے کی حیثیت رکھتے ہیں۔ عمل، فکری اختلاف، ذہنی تکرواؤ اور خیالات و افکار کی جنگ کی صورت اختیار کرتا رہا ہے اور پھر اسی کش مش اور تصادم سے نئے افکار اور نئے فکری سمجھوتے وجود میں آتے رہے ہیں۔ ہیگل اور مارکس کا تو فلسفہ تاریخ ہی اس تصادم کے سر کنی سفر (triangular journey) پر ہے، یعنی تھیس جس کا مقابلہ دوسری انتہا پر اپنی تھیس کرتی ہے اور پھر امتزاج (synthesis) پیدا ہوتا ہے جو مور زمانہ سے ایک بار پھر تھیس بن جاتا ہے اور پھر یہی عمل جاری رہتا ہے۔ محض انتہا پسندی کا رونا روکر فکری سفر کے اس پورے تناظر کو نظر انداز نہیں کرنا چاہیے۔

اسی طرح جب کسی معاشرے میں جبرا اور تشدید کا دور دورہ ہو، جب عدل اور انصاف کا فقدان ہو، جب عوام کو ان کی بنیادی ضرورتوں سے محروم کر دیا گیا ہو، خواہ بیرونی قبضے کی شکل میں یا اندر وہی آمریت اور استحصالی نظام کی وجہ سے تو پھر ان حالات کا باہل آخراج عمل کو جواز فراہم کرنے کے لیے فکری میدان میں بھی نظریات جنم لیتے ہیں اور فکر اور عمل دونوں میدانوں میں اس سے سابق پیش آتا ہے۔ واضح رہے کہ یہ معاملہ کسی خاص مذہب، تہذیب، علاقے یا قوم سے متعلق نہیں ہے بلکہ یہ ایک

ہمہ گیر تاریخی عمل ہے اور اپنے تمام نشیب و فراز کے ساتھ تاریخ کے مختلف ادوار میں اور دنیا کے سب ہی علاقوں میں رونما ہوتا رہا ہے۔ عمل اپنے تمام تعمیری اور تکمیلی پہلوؤں اور تمام تحریبی اور تباہ کن شکلوں کے ساتھ ہی تاریخ میں ایک اہم منظر نامہ پیش کرتا ہے۔ بلاشبہ فکری محاذ پر تصادم کو کم کرنے اور افہام و تفہیم کی نئی راہیں تلاش کرنے کا عمل ازبس ضروری ہے۔ میڈیا اور رسول سوسائٹی کو ان امور پر کھل کر بحث کرنی چاہیے لیکن وہشت گردی کا رشتہ دینی فکر اور تصور جہاد سے جوڑ کر دونوں کو ایک ہی لائلہ سے ہاتکنے کی روشن غلط ہے اور اس سے اجتناب اولیٰ ہے۔

یہ وہ پس منظر ہے جس میں خود پاکستان اور عالم اسلام میں آج انتہا پسندی اور تشدد کے رجحانات کے مطابعے اور تجزیے کی ضرورت ہے۔ ویلم بلوم (William Blum) جو ایک مشہور سفارت کار، دانش و راور مصنف ہے جو امریکا کے ایٹھیٹ ڈیپارٹمنٹ میں کام کرتا رہا ہے اور جس نے جنگ، وہشت گردی، تشدد اور انتہا پسندی کے موضوع پر اور ان جرائم میں امریکا کے کردار پر نصف درجن سے زائد کتابیں لکھی ہیں۔ اس کی تازہ ترین کتاب America's Deadliest Export: Democracy (اشاعت: وسط ۲۰۱۳ء) اس مسئلے پر بھی بحث کرتی ہے۔ اس میں اس نے امریکا کی پالیسیوں کو پوری دنیا میں امریکا کے خلاف نفرت، شدت پسندی، اور وہشت گردی کے فروع کا اصل سبب قرار دیا ہے اور یہ تک کہا ہے کہ طالبان اگر ایک ذہن اور سوچ کے انداز (mindset) کا نام ہے تو وہ صرف افغانستان یا پاکستان میں نہیں، وائٹن ہن اور مغربی ممالک میں بھی موجود ہے۔ الفاظ اور اصطلاحات مختلف ہیں لیکن حقیقت اور جوہر میں کوئی فرق نہیں۔ وہ صاف الفاظ میں اعتراف کرتا ہے کہ: ”جنگ امریکا کے لیے ایک مذہب کی شکل اختیار کر گئی ہے“ اور جو بھی امریکا کے اس مذہب کو تسلیم نہیں کرتا، خواہ وہ افغانستان اور پاکستان میں ہو یا کہیں اور وہ امریکا کی نگاہ میں توہین مذہب (blasphemy) کا مجرم ہے اور اس طرح وہ قتل کا سزاوار ہے۔ یہی وجہ ہے کہ ایسے لوگوں پر موت کی بارش کی جاتی ہے۔ امریکی وہشت گردی اور افغان اور مسلم وہشت گردی کا مقابلہ و موازنہ کرتے ہوئے وہ لکھتا ہے کہ: "What is the difference between them and Mumtaz Qadri? Qadri was smiling in satisfaction after carrying out his holy mission. The CIA man

sits comfortably in room in Neveda and plays his holy video game, then goes out to a satisfying dinner while his victims lay dying. Mumtaz Qadri believes passionately in something called Paradise. The CIA men believe passionately in something called American Exceptionalism!. (page. 328)".
 درمیان کیا فرق ہے؟ قادری اپنا مقدس مشن پورا کر کے اٹینان سے مسکرا رہا تھا۔ سی آئی اے کا اہل کاربھی نوادا میں اپنے کمرے میں آرام سے بیٹھ کر اپنی مقدس و دُلیو گیم کھیلتا ہے اور پھر اپنے اہداف کو مرتبے ہوئے اٹینان سے دیکھتا ہے۔ ممتاز قادری نہایت جذبے سے جس چیز کو جنت کہتا ہے، اس پر یقین رکھتا ہے۔ سی آئی اے کے اہل کاربھی ایسے ہی جذبے سے جس چیز پر یقین رکھتے ہیں وہ جسے امریکی بالادستی اور استثنائیت کہا جاتا ہے۔

کاش! ہم اس پچیدہ اور عالم گیر مسئلے کو تعصبات کی عینک سے دیکھنے کے بجائے تاریخی اور زمینی حقائق کی روشنی میں دیکھیں اور اسباب تک پہنچ کر حالات کی اصلاح کرنے کی کوشش کریں
 ورنہ نتائج بگاڑ میں اضافے کے سوا اور کیا ہو سکتے ہیں؟

رہا معاملہ پاکستان میں دینی جماعتیں کے فکری رجحانات اور سیاسی موقف کا تودہ ایک کھلی ہوئی حقیقت ہیں اور ان پر دہشت گردی یا انہال پسندانہ تصورات کے اثرات پڑنے کا خدشہ ایک وائے سے زیادہ نہیں۔ پاکستان کی دینی جماعتیں، بہت ہی متوازن سوچ کی عمم بردار ہیں، انہوں نے تبدیلی کے لیے جمہوری راستے کو منتخب کیا ہے اور اس پر سختی کے ساتھ عمل پیرا ہیں۔ علماء کرام نے بالعموم اعتقادی اور سیاسی امور کے سلسلے میں قوت کے استعمال کو ناقابل برداشت قرار دیا ہے۔ اس لیے کہ اس سلسلے میں قرآن کا حکم بہت واضح ہے کہ دین کے معاملات میں کوئی جر نہیں۔ (۱۱) **إِنَّكُمْ أَهْلُ الدِّينِ**۔ اسلام کی نگاہ میں خون ناحق ایک صریح ظلم اور انسانیت کے خلاف جرم ہے خواہ اس کا ارتکاب کوئی بھی کرے، فرد، گروہ یا حکومت اور خواہ اس کے لیے کوئی بھی عنوان استعمال کیا جائے، مذہبی یا سیکولر۔

۲۰۱۳ء کیسا ہوگا؟ اس کا بڑا انحصار اس پر ہوگا کہ ہم ۲۰۱۳ء کے چیلنجوں کا کس طرح

جواب دیتے ہیں۔ حالات کا تجزیہ کتنی حقیقت پسندی اور دیانت داری کے ساتھ کرتے ہیں اور اپنی حکمت عملی کتنی صحیح بنیادوں پر مرتب کرتے ہیں اور سب سے اہم یہ ہے کہ جو بھی حکمت عملی اختیار کرتے ہیں اس کے بارے میں عملاً کتنے خالص ہیں۔ دوسرے الفاظ میں اس پر عمل کے لیے دیانت اور اعلیٰ صلاحیت دونوں کا کس حد تک مظاہرہ کرتے ہیں۔ پاکستان کے ناگفته بہ حالات میں بڑا دخل حالات کے صحیح تجزیے کے فقدان کے ساتھ قیادت کا عدم خلوص اور اچھی حکمرانی کی صلاحیت سے محرومی ہے۔ اگر ہم اپنی پالیسیاں صحیح بنیادوں پر تشکیل دیں اور اپنی صلاحیتوں کو صحیح انداز میں بروے کار لائیں اور اچھی حکمرانی پر عمل پیرا ہوں، تو ۲۰۱۳ء ساری مشکلات اور چیزوں کے باوجود بہتری کے سفر میں ایک سنگ میل بھی بن سکتا ہے اور یہی ہماری کوشش ہونی چاہیے۔ ہمیں اچھی طرح سمجھ لینا چاہیے کہ ۲۰۱۳ء ویسا ہوگا جیسا ہم اسے بنانے کی کوشش کریں گے اور اللہ پر بھروسے کے ساتھ خود وہ کچھ کرنے کے لیے کمرستہ ہو جائیں جو مطلوب ہے۔ صحیح پالیسی، قیادت کی یکسوئی اور اچھی حکمرانی کے ذریعے تشکیلِ نوکی سعی و جہد میں ہی نجات ہے اور غیروں کی ذہنی، معاشی اور سیاسی غلامی سے نکلے بغیر اور خود اپنی قوم اور اپنے وسائل پر انحصار کا راستہ اختیار کیے بغیر حالات تبدیل نہیں ہو سکتے۔ یہ ایک بنیادی فیصلہ کرنے کا ہے اور اگر ہم نے اسے ضائع کر دیا تو یہ بڑا قومی سانحہ ہو گا۔
